

रानीवाड़ा को सांचौर जिले से अलग करने की मांग फिर उठी

रानीवाड़ा संघर्ष समिति ने प्रेस वार्ता में बेमियादी धरना शुरू करने की चेतावनी दी

रानीवाड़ा, (निसं)। रानीवाड़ा तहसील को सांचौर जिले से हटाकर जालौर जिले में शामिल करने को लेकर रानीवाड़ा संघर्ष समिति ने शनिवार को प्रेस वार्ता बुलाकर बेमियादी धरना शुरू करने की चेतावनी दी है। इस आंदोलन को लेकर पूर्व में 54 दिन का धरना दिया गया था जो कि आचार संहिता के चलते स्थगित किया गया था। अब फिर से मांग उठने लगी है।

रानीवाड़ा संघर्ष समिति के संयोजक मुकेश खंडेलवाल ने बताया कि पूर्व में 54 दिन के लंबे धरने को आचार संहिता के तत्कालीन कारणों से स्थगित किया गया था। अब प्रदेश में सरकार बदल गई है। पहले जो सरकार थी वो अब विपक्ष में है। ऐसे में अब स्थगित धरने को एक बार फिर से शुरू करने की मांग होने पर आज समिति की बैठक में सरकार के नाम ज्ञापन देने का निर्णय लिया गया है।

उन्होंने बताया कि मौजूदा सरकार से निवेदन किया जाएगा कि भीनमाल को नया जिला बनाकर रानीवाड़ा तहसील को उसमें शामिल करें। ऐसा नहीं करने पर दूसरा विकल्प रानीवाड़ा तहसील को एक बार फिर से जालौर



रानीवाड़ा संघर्ष समिति ने प्रेस वार्ता कर धरना शुरू करने की चेतावनी दी।

जिले में यथावत रखने की मांग की जाएगी। इस आंदोलन में पक्ष और विपक्ष के जनप्रतिनिधिगणों ने पूरा सहयोग दिया है। रानीवाड़ा की 36 कोम की जनता का समर्थन साथ में है। सरकार की ओर से मांगे नहीं मानने

पर स्थगित धरना भूख हड़ताल वापस शुरू की जाएगी।

पूर्व की अशोक गहलोट सरकार ने रातों रात निर्णय लेकर सांचौर नया जिला बनाकर रानीवाड़ा क्षेत्र के लोगों की बिना रायशुमारी किए उन्हें

सांचौर में जोड़ने पर रानीवाड़ा तहसील के लोग नाराज हैं। पूर्व मंत्री अर्जुनसिंह देवड़ा के मोटिवेशन से रानीवाड़ा संघर्ष समिति का गठन कर धरना विरोध प्रदर्शन किया गया था। साथ ही, जयपुर प्रतिनिधि मंडल ने

■ पूर्व में हो चुका है 54 दिन का बेमियादी धरना, आचार संहिता के चलते हुआ था स्थगित

राजस्व मंत्री से मुलाकात कर मांगें बताई थीं, बावजूद इसके कोई कार्यवाही नहीं हुई। अब भाजपा सरकार के सत्ता में आने से रानीवाड़ा तहसील के लोगों को धरोसा जगा है। पूर्व विधायक नारायणसिंह देवल के साथ स्थानीय मांगें सरकार तक भिजवाई जाएगी।

इस मौके पर किसान संघ के प्रांतीय महामंत्री सोमराम चौधरी ने भी भविष्य की रणनीति पर चर्चा कर अपनी बात सांझा की। विश्व हिंदू परिषद के प्रखंड अध्यक्ष किशोर जोशी, चंदनसिंह डाभी, भंवरसिंह धानोल, हरीश केला, भंवरराम माली, अजयसिंह सिनसिनवार, विपिन जोशी, दिनेश गर्ग, अशोक राणा, अशोक चौधरी, सहित कई लोगों ने मिटिंग में मौजूद रहकर अपनी बात बताई।

स्कूल की बालिकाओं से भरी टाटा 407 पलटी, 40 घायल

आधा दर्जन बालिकाओं की हालत नाजुक

■ 47 छात्राएँ भ्रमण के लिए जा रही थी

सहयोग से आनंद-फानन में सामुदायिक स्वास्थ्य केंद्र हरसाणा व लक्ष्मणगढ़ में भर्ती कराया। वहीं अस्पताल में एक साथ कई दर्जनों बालिकाएँ पहुंचने के चलते अफरा-तफरी मच गई। इधर हादसे की सूचना मिलते ही घायल बालिकाओं के परिजन सामुदायिक स्वास्थ्य केंद्र पहुंचे जिससे अस्पताल में चीख पुकार मच गई। डॉक्टरों व नर्सिंग स्टाफ ने सभी घायल बालिकाओं का

उपचार किया। वहीं प्राथमिक उपचार के बाद आधा दर्जन बालिकाओं की हालत नाजुक होने पर प्राथमिक उपचार के बाद जिला अस्पताल रेफर कर दिया।

हादसे की सूचना मिलते ही पुलिस व प्रशासनिक अधिकारी अस्पताल पहुंचे और मामले की जानकारी ली। स्कूल प्रशासन की बड़ी लापरवाही सामने भी आई है। 47 बालिकाओं को भ्रमण के लिये बस से भेजने के बजाय एक टाटा 407 में भेजा गया। वहीं टाटा 407 के चालक की लापरवाही के चलते बड़ा हादसा हो गया।

स्कूल जा रहे बच्चों की वैन ट्रक से भिड़ी, तीन घायल

डींग, (निसं)। कुम्हेर थाना इलाके में ईको वैन से तीन बच्चे स्कूल जा रहे थे। तभी ट्रक ने ईको वैन में सामने से टक्कर मार दी। घटना में तीनों बच्चों को चोट लगी। वहीं वैन का ड्राइवर गंभीर रूप से घायल हो गया। जिससे राह अस्पताल में उपचार के बाद भरतपुर के आरबीएम अस्पताल रेफर कर दिया। तीनों बच्चों का उपचार कराकर घर भेज दिया गया। घटना भरतपुर मथुरा हाईवे की है।

तीनों बच्चों के परिजनों ने एक प्राइवेट ईको वैन लाई हुई थी। जिसमें रसूलपुर गांव के भाई बहन मयंक (13) लक्ष्मी (16) और राह के रहने वाला दुर्गेश (14) एक निजी स्कूल में पढ़ने के लिए जाते थे। रोजाना की तरह आज भी वैन का ड्राइवर बिल्ला निवासी भरतपुर तीनों बच्चों को लेकर स्कूल जा रहा था। तभी शहीद वीरेंद्र सिंह की प्रतीमा के पास वैन के ड्राइवर ने एक वाहन को अपरेट कर

किया और सामने से आ रहे ट्रक से टकरा गई। टक्कर इतनी तेज थी की, वैन के आगे का हिस्सा पूरी तरह टूट गया। तभी वहां इकट्ठे हुए लोगों ने ट्रक ड्राइवर को मौके पर पकड़ लिया। घटना की सूचना मिलने पर पुलिस तुरंत मौके पर पहुंची और ट्रक ड्राइवर को हिरासत में ले लिया। गनीमत यह रही की तीनों बच्चों के मामूली चोटें आईं। वहीं ईको वैन का ड्राइवर गंभीर रूप से घायल हो गया।

पुलिस की कार्य प्रणाली से नाराज युवाओं ने जाम लगाया

बामनवास, (निसं)। उपखंड मुख्यालय पर कुछ युवाओं द्वारा पुलिस कार्यप्रणाली के प्रति विरोध जताते हुए आरोप लगाकर थाने पर नारेबाजी कर प्रदर्शन किया गया। वहीं प्रदर्शनकारियों द्वारा सीटोड ग्राम के पास राष्ट्रीय राजमार्ग पर जाम लगाकर विरोध प्रदर्शन भी किया गया। पुलिस प्रशासन की कार्य प्रणाली के विरोध में अनंत बड़ीला के नेतृत्व में युवाओं द्वारा थाने के बाहर विरोध प्रदर्शन कर रोष जाहिर किया गया।

कुकरडा निवासी दो जनों पिता पुत्र की गिरफ्तारी पर इन युवाओं द्वारा थाने के सामने प्रदर्शन किया गया। विरोध प्रदर्शन कर रहे इन युवाओं का कहना था कि पुलिस द्वारा साधारण मुकदमे में भी दोनों पिता-पुत्रों के साथ बेरहमी से मारपीट कर हवालात में बंद कर दिया गया। वहीं इस संबंध में बातचीत के लिए थाने में गए लोगों से भी एक पुलिसकर्मी द्वारा अपभ्रता की गई। अनंत बड़ीला के नेतृत्व में पुलिस थाने के बाहर यह



प्रदर्शन कर रहे युवाओं से थानाधिकारी ने थाने में समझाइश की।

विरोध प्रदर्शन का दौर शाम 4 बजे तक चलता रहा। इस दौरान प्रदर्शन में शामिल युवाओं ने पुलिस प्रशासन के खिलाफ जमकर नारेबाजी भी की। प्रदर्शनकारी युवा दूसरे पक्ष के खिलाफ भी मामला दर्ज करने एवं अपभ्रता करने वाले पुलिसकर्मी को सस्पेंड करने की मांग को लेकर अड़े रहे। पुलिस थाना प्रभारी

हवासिंह मंगवा इस दौरान समझाइश की। शाम को पुलिस द्वारा दूसरे पक्ष के लोगों के खिलाफ मामला दर्ज कर लिए जाने के बाद प्रदर्शनकारी थाने के सामने से खाना हो गए। सवाई माधोपुर विधायक डॉ. किरोड़ी लाल मीणा द्वारा भी दूरभाष के माध्यम से थाना प्रभारी से पूरे मामले की जानकारी ली गई।

नशीली दवाओं पर हाईकोर्ट ने लिया संज्ञान

जोधपुर, (कासं)। राजस्थान हाईकोर्ट के जस्टिस फरजंद अली ने नशीली दवाओं के अवैध कारोबार पर चिंता जाहिर करते हुए प्रसंज्ञान लिया है। उन्होंने केंद्र और राज्य सरकार से कई सवाल किए। न्यायाधीश फरजंद अली ने कहा कि हमारे सामने ऐसे कई मामले आए हैं, जिनमें बड़ी संख्या में साइकोट्रॉपिक पदार्थ युक्त गोमियां जब्त की गई हैं।

नारकोटिक ड्रग्स एंड साइकोट्रॉपिक सब्सटेंस एक्ट (एनडीपीएस एक्ट) के तहत मामला दर्ज किया गया है। जांच एजेंसी उन आरोपी व्यक्तियों को पकड़ती हैं जो गोमियां ले जा रहे थे या जिनसे गोमियां बरामद की गईं। ये आरोपी व्यक्ति अन्य आरोपियों का नाम लेते हैं, जिनसे उन्होंने कथित तौर पर गोमियां खरीदीं। मामला वहीं खत्म हो जाता है, लेकिन नशीली दवाओं के असली सौदागरों तक पुलिस नहीं पहुंचती। कोर्ट ने कहा कि नशीली दवाइयां विशेषकर युवाओं के जीवन को प्रभावित कर रही हैं।

यूनाईटेड इंश्योरेंस कंपनी को पौने चार करोड़ रुपये चुकाने के आदेश

वाणिज्यिक न्यायालय संख्या 2 जोधपुर के न्यायाधीश ने आदेश दिये

जोधपुर, (कासं)। वाणिज्यिक न्यायालय संख्या 2 जोधपुर के न्यायाधीश सत्यपाल वर्मा ने अपने विस्तृत निर्णय में महत्वपूर्ण व्यवस्था दी है कि ऑनबीमा दावे में सर्वे रपट अंतिम शब्द नहीं है और दावा राशि का पूर्ण एवं अंतिम भुगतान प्राप्त करने के बाद भी बीमाधारी बकाया दावा राशि प्राप्त करने का हकदार है। इसी अनुरूप यूनाइटेड इंडिया इंश्योरेंस कंपनी को दो लाख रुपए हरजाने और ब्याज सहित वादी को पौने चार करोड़ रूपए चुकाने होंगे।

शेखावाटी आर्ट एक्सपोर्टर्स के भागीदार ललित विनोद चौधरी ने अधिवक्ता अनिल भंडारी के माध्यम से वाद दायर कर कहा कि उनके बीमित फर्म में एक दिसंबर 2014 को आग लग जाने पर तीन करोड़ रूपए से अधिक का सामान जल गया और भवन तथा

मशीनरी में भी नुकसान हुआ। बीमा कंपनी ने 3 करोड़ 90 लाख 4 हजार 9 रुपए के एक्ज में वादी को दावा में लेकर उनके दावा वाउचर पर हस्ताक्षर करावा कर महज 1 करोड़ 10 लाख 15 हजार 370 रुपए का ही भुगतान किया और बकाया दावा राशि 1 करोड़ 98 लाख 88 हजार 639 रुपए का भुगतान करने से इनकार कर दिया। अधिवक्ता भंडारी ने कहा कि बीमा कंपनी के सर्वेयर ने बीमित परिसर में किराएदार कंटी आर्ट एंड क्राफ्ट के 10 करोड़ रूपए के स्टॉक में से एक तिहाई स्टॉक वादी का मानकर दस्तावेजों के विपरीत आंकलन किया और लोहे के जले हुए माल में 40 फीसदी कटौती का नियम लकड़ी के सामान पर भी लगाकर गंभीर भूल की है। उन्होंने कहा कि सर्वेयर ने स्टॉक में 20 फीसदी लाभ

तथा भवन और मशीनरी में अवमूल्य कटौती कर बीमा पॉलिसी प्रावधान के विपरीत कार्य किया है। सो वादी अपनी बकाया दावा राशि प्राप्त करने का हकदार है। बीमा कंपनी को और से कहा गया कि सर्वेयर एक स्वतंत्र व्यक्ति है और उसके द्वारा किए गए आंकलन को चुनौती नहीं दी जा सकती है और वादी ने बीमा कंपनी से अपने दावे की पूर्ण एवं अंतिम राशि प्राप्त कर ली है। सो वाद चलने योग्य नहीं है।

वाणिज्यिक न्यायालय ने बीमा कंपनी पर दो लाख रुपए हर्जाना लगाते हुए कहा कि वादी ने पुख्ता सबूत और साक्ष्य से अपना बकाया दावा वास्तविक है और बीमा पॉलिसी में स्टॉक राशि में न तो लाभ को शामिल करने का और न ही संपत्ति पर अवमूल्य लगाए जाने का प्रावधान है। उन्होंने कहा कि किराएदार

का एक तिहाई स्टॉक वादी का माने जाने का कोई भी पुख्ता आधार बीमा कम्पनी साबित नहीं कर पाई। उन्होंने कहा कि वादी ने जब दावा वाउचर पर विरोध सहित हस्ताक्षर करने चाहे तो बीमा कंपनी ने उस समय दावा राशि का भुगतान करने से मना कर दिया। उन्होंने कहा कि सर्वे रपट को अंतिम शब्द नहीं माना जा सकता और न ही पूर्ण एवं अंतिम भुगतान के बाद बकाया दावा राशि प्राप्त करने से वादी को वंचित किया जा सकता है।

उन्होंने वाद सव्यय मंजूर करते हुए बीमा कंपनी को निर्देश दिया कि वादी को बकाया दावा राशि 1 करोड़ 98 लाख 88 हजार 639 रुपए, दावा दायरी तक ब्याज राशि 40 लाख 8 हजार 209 रुपए तथा बकाया दावा राशि पर 11 जुलाई 2016 से 9 फीसदी ब्याज सहित पौने चार करोड़ अदा करें।

सरपंच पति पर हुए हमले का आरोपी गिरफ्तार

खेतड़ी, (निसं)। मेहाडा पुलिस ने शुक्रवार देर रात को गौरी के सरपंच पति पर हुए जानलेवा हमले के आरोपी को गिरफ्तार किया। आरोपी पिछले दो माह से फरार चल रहा था। थानाधिकारी किरण सिंह यादव ने बताया कि थाना क्षेत्र के गौरी निवासी भागीरथ सिंह ने थाने में रिपोर्ट दी कि 11 अक्टूबर की रात करीब 10:30 बजे वह अपने कमरे में सो रहा था, वहीं दूसरे कमरे में उसके माता-पिता सो रहे थे।

इस दौरान मनजीत पुत्र रोहितारा, दीपक पुत्र सुमेर निवासी गौरी व तीन-चार लड़के उसके घर की दीवार फांदकर घर में घुस गए और उसके कमरे में घुसकर उस पर लाठी व लोहे की रोड से हमला कर दिया। जब उसने शोर शराबा किया तो परिवार के अन्य लोग भी बीच बचाव करने आए तो आरोपियों

ने उनके साथ मारपीट कर कमरे में बंद कर दिया। इस दौरान आरोपियों ने उसके साथ बेरहमी से मारपीट की और जबन उसकी जेब से 5700 रूपए निकाल कर ले गए। आरोपियों ने जाते समय थाने में रिपोर्ट करने पर उसके बच्चों व उसे जान से मारने की धमकी दी।

पीड़ित ने बताया कि वह भारतीय सेना से रिटायर है तथा वर्तमान में सरपंच प्रतिनिधि के रूप में गांव में कार्य करता है। उसके साथ मारपीट करने वाले युवक बदमाश प्रवृत्ति के हैं, जिससे उसकी जान को खतरा बना हुआ है। मामले को गंभीरता से लेते हुए एसपी अनिल बेनीवाल ने आरोपी को गिरफ्तार करने के निर्देश दिए। पुलिस टीम ने गौरी गांव में दबिश देकर आरोपी मनजीत मान पुत्र रोहितारा मान को गिरफ्तार कर लिया।

युवक का अपहरण

जालौर, (निसं)। जालौर के नए बस स्टैंड पर गाड़ी में सवार होकर आए तीन युवकों ने जालौर के लाल पोल निवासी मोहसीन अली का अपहरण कर लिया। आरोपियों ने उसके कपड़े उतार कर अश्लील वीडियो बना लिया। जिसे वायरल करने की धमकी देकर आरोपियों ने पीड़ित से 38 हजार लूट लिए और दो लाख की डिमांड करते हुए छोड़ दिया। पीड़ित ने शुक्रवार को कोतवाली थाने में मामला दर्ज कराया।

लालपोल के बाहर निवासी मोहसीन अली पुत्र जमीर अली मंगलवार की रात करीब 8 बजे नए बस स्टैंड के सामने स्थित मातेरवरी मेडिकल स्टोर से दवाई लेकर घर लौट रहा था। इसी दौरान कार सवार तीन लोगों ने उसे रोककर उसका मुंह दबा दिया। आरोपियों पीड़ित को जबरदस्ती कार में बिठाया और अपहरण करके ले गए। आरोपी युवक को रेलवे फाटक पर ले गए और उसके कपड़े उतर कर अश्लील वीडियो बनाया।

तीन बच्चों के पिता ने फांसी लगाई

डुंगरपुर, (निसं)। जिले के चौरासी थाना क्षेत्र के भिंडा गांव में तीन बच्चों के एक पिता ने अपने ही घर में लकड़ी की बल्ली पर रस्सी का फंदा लगाकर आत्महत्या कर ली। पुलिस ने शव को कब्जे में लेकर मोर्चरी में रखवाया। आत्महत्या करने के पीछे पत्नी का पति को छोड़ पीहर चले जाना बताया जा रहा है।

चौरासी थाना से मिली जानकारी के अनुसार चौरासी थाना क्षेत्र भिंडा कला बामनिया निवासी राकेश पुत्र रामजी मानत ने का शव उसकी घर में लकड़ी के बल्ली पर रस्सी के फंदे लटका हुआ मिला। शनिवार सुबह मृतक राकेश का लड़का मेहुल अपने पिता को फंदे से लटके हुए देखने पर इसकी सूचना कुछ दूरी पर निवासरत बड़े भाई प्रकाश को दी। प्रकाश द्वारा चौरासी पुलिस को दी गई सूचना के बाद मौके पर पहुंची पुलिस

■ आत्महत्या का कारण पत्नी का पति को छोड़ पीहर चले जाना बताया जा रहा है

ने शव को परिजनों की मदद से फंदे से नीचे उतारा और जिला अस्पताल को मोर्चरी में रखवाया गया।

मृतक के भाई ने रिपोर्ट में बताया गया कि राकेश की पहली पत्नी से तीन बच्चे थे। जिसकी दो साल पहले मौत हो गई थी। जिसके बाद राकेश ने दूसरी पत्नी रमिला से नाता विवाह किया था। राकेश की दूसरी पत्नी रमिला 7 दिन पहले ही छोड़कर पीहर चली गई थी। जिससे वह तनाव में चल रहा था। बीती रात्रि को राकेश ने अपने घर पर रस्सी का फंदा लगाकर आत्महत्या कर ली।

पेड़ की छंगाई करते समय पैर फिसला, एक की मौत

सादुलपुर, (निसं)। गांव गुलपुर में खेत में खेजड़ी के पेड़ की छंगाई करते समय पैर फिसलकर गिरने से एक व्यक्ति की मौत का मामला शनिवार को राजगढ़ थाने में दर्ज कराया गया है।

थानाधिकारी सुभाष ढील ने बताया कि अनिल कुमार पुत्र कृष्णकुमार प्रजापत ने राजगढ़ थाने में इस आरोप का मामला दर्ज कराया है कि 15 दिसम्बर 2,23 को सांय 4-5 बजे उसका कृष्ण कुमार पुत्र कुरडाराम प्रजापत अपने खेत में खेजड़ी की छंगाई कर रहा था, तथा वह लुंग इकटा कर रहे थे। तभी उसके पिता का अचानक खेजड़ी से पैर फिसल गया और उसके पिता पैर फिसलने से खेजड़ी से नीचे गिर गये। तभी उसने घटना के बारे गांव



राजगढ़ थाना पुलिस ने पोस्टमार्टम की कार्रवाई की।

में अपने भाई सोनु को को फोन किया और उस घटना के बारे में बताया तब उसका भाई सोनु खेत में गाड़ी लेकर आया। जैसे ही वे अपने पिता को गाड़ी में लेकर अस्पताल में पहुंचने से पहले ही उसके पिता की मृत्यु हो गई। आरोप

है कि मेरे पिता की मृत्यु उनके खेत में कृषि कार्य करते समय खेजड़ी के पेड़ की छंगाई करते समय पैर फिसलकर नीचे गिरने से लगी चोटों के कारण मृत्यु हो गई। राजगढ़ थाना पुलिस ने मर्ग दर्ज कर अनुसंधान प्रारंभ कर दिया है।

विजय दिवस की 52वीं स्वर्ण जयंति मनाई

स्वतंत्रता सेनानियों व विरांगनाओं का सम्मान किया

मालपुरा, (निसं)। पूर्व सैनिक आदर्श कल्याण संस्थान शाखा मालपुरा की ओर से भारत की पाकिस्तान पर हुई जीत व विजय दिवस की 52वीं स्वर्ण जयंति समारोह पूर्वक मनाई गई। पूर्व सैनिकों की अनुवाह में बड़ी संख्या में जुटे युवाओं ने निकाली तिरंगा रैली। पीनपी रोड शहीद स्मारक से पालिका अध्यक्ष सोनिया मनीष सोनी व पुलिस उपाधिकक्षक चक्रवर्ती सिंह राठौड़ ने तिरंगा झण्डा दिखाकर बाईक रैली को खाना किया।

देशभक्ति गानों के तरानों पर भारत माता के जयकारे लगाते वाहन रैली शहर के मुख्य मार्गों से होकर गुजरी। शहरवासियों ने जगह-जगह पुष्पवर्षा कर जोरदार स्वागत किया। नगर परिक्रमा कर पुनः शहीद पार्क पर तिरंगा वाहन रैली का समापन हुआ। संस्थान की ओर से शहीद स्मारक पर सम्मान समारोह आयोजित किया गया। समारोह में वर्ष 1971 के भारत-पाकिस्तान युद्ध में शामिल पूर्व सैनिकों व



विजय दिवस के उपलक्ष्य में मालपुरा में तिरंगा वाहन रैली निकाली।

शहीदों की विरांगनाओं को शॉल ओढ़ाकर व पूर्व सैनिक संगठन के राष्ट्रीय प्रवक्ता कर्नल स्मृति चिन्ह देकर सम्मानित किया। समारोह

में पूर्व सैनिक संगठन के राष्ट्रीय प्रवक्ता कर्नल देव आनंद सिंह गुर्जर ने कहा कि विजय दिवस

के इस पावन अवसर पर भारत-पाकिस्तान युद्ध का वो दृश्य आज हर भारतीय की आंखों में समाया हुआ है। भारतीय जवानों ने भारत मां की आन-बान व शान के लिए हंसते-हंसते अपने प्राण न्योछावर कर दिये थे। पाकिस्तान के 93 हजार सैनिकों को बंधक बना भारतीय सेना का लोहा मनवा दिया था।

उन शहीदों की विरांगनाओं को आज सम्मानित करने का अवसर मिला है जो उनके जीवन में सदैव याद रहेगा। इस दौरान सेना में नायक रहे सत्यनारायण देवल, सुबेदार अमर सिंह, कप्तान दीलतराम टांक, पूर्व उपप्रधान गोपाल गुर्जर ने भी समारोह को सम्बोधित किया। संस्थान के अध्यक्ष कैप्टन सुरजमल, श्रीराम चौधरी, राजाराम शर्मा, डॉ. नासीर, रामलाल फौजी, शिवरतन शर्मा सहित संस्थान के पदाधिकारियों ने अतिथियों का सम्मान कर शहीद स्मारक पर पुष्पचक्र चढ़ाया।